



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1493/18 – 2007 අප්‍රේල් 20 වැනි සිකුරාදා – 2007.04.20

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය – සාමාන්‍ය

ආණ්ඩුවේ නිවේදන

එල්.ඩී.බී. 4/96V.

1996 අංක 2 දරන ධීවර සහ ජලජ සම්පත් පනත

1996 අංක 2 දරන ධීවර සහ ජලජ සම්පත් පනතේ 8 වන වගන්තියේ (ඇ) ඡේදය සමඟ කියවිය යුතු 61 වන වගන්තිය යටතේ ධීවර සහ ජලජ සම්පත් අමාත්‍යවරයා විසින් සාදනු ලැබූ නියෝග.

සිලික්ස් පෙරේරා,
ධීවර සහ ජලජ සම්පත් අමාත්‍ය.

2007 මාර්තු මස 28 වන දින,
කොළඹ දී ය.

නියෝග

- මේ නියෝග 2007 බොල්ගොඩ ජලාශ (ධීවර මෙහෙයුම්) නියෝග යනුවෙන් හඳුන්වනු ලැබේ.
- බොල්ගොඩ ජලාශයේ ධීවර මෙහෙයුම්වල යෙදී සිටින බලපත්‍ර දරන්නන් සම්බන්ධයෙන් මෙම නියෝග අදාළ විය යුතු ය.
- 1996 ධීවර මෙහෙයුම් නියෝග මාලාවේ පටහැනිව කුමක් සඳහන් වුවද, බලපත්‍ර දරන්නකු වෙත නිකුත් කරනු ලැබ ඇති බලපත්‍රයක “බොල්ගොඩ ජලාශය සඳහා වලංගු ය” යන පිටසන් කිරීමක් නොමැති නම් කිසිම බලපත්‍ර දරන්නකු විසින් බොල්ගොඩ ජලාශය තුළ කිසිම ධීවර මෙහෙයුමක නොයෙදිය යුතු ය.
- බොල්ගොඩ ජලාශයේ මසුන් ඇල්ලීමේ කාර්ය සඳහා කිසිම තැනැත්තකු විසින්, –
 - (අ) කරමල් දැලක්, විසි දැලක් හෝ පාවෙන කරමල් දැලක් නොවන වෙනත් දැලක් භාවිතා කිරීම ;
 - (ආ) ජාකොටුවක් නොවන වෙනත් යම් ධීවර ඇටවුමක් ඉදි කිරීම ; හෝ
 - (ඇ) අඟල් 4” ට (මිලි මීටර් 101.6) වඩා අඩු ඇස් සහිත දැල් භාවිතා කිරීම නොකළ යුතුය.

5. ධීවර බෝට්ටුවක (ඔරුවක) තිබිය හැකි දැල් කට්ටලයක් පහත දැක්වෙන පරිදි විය යුතු ය

- (අ) දැල් කට්ටලයක තිබිය හැකි උපරිම දැල් කැබලි සංඛ්‍යාව 04 කට සීමා විය යුතු ය ; සහ
- (ආ) දැල්කි දික් අතට තිබිය යුතු උපරිම දැල් ඇස් සංඛ්‍යාව එකසිය පනහක් (150) විය යුතු අතර, දැලක පළල් අතට තිබිය යුතු උපරිම දැල් ඇස් සංඛ්‍යාව හතළිහයක් (40) ක් විය යුතු ය.

6. ජාකොටුව ආශ්‍රිතව ධීවර මෙහෙයුම් කිරීමේ දී,

- (අ) ජාකොටුවට මීටර් 5ක් දුරින් දහවල් කාලයේ දී ; හෝ
- (ආ) ජාකොටුවට මීටර් 20ක් දුරින් රාත්‍රී කාලයේ දී හෝ ධීවර මෙහෙයුම් කිරීමට ඉඩ දිය යුතු ය.

07. බලපත්‍ර දරන්නකු විසින් ;

- (අ) බොල්ගොඩ ජලාශයෙහි බිලි පිති පන්නය සඳහා සීමා වූ ප්‍රදේශය තුළ විසි දැල් එළීම ; හෝ
- (ආ) බොල්ගොඩ ජලාශය තුළ දිනකට එක් වරකට වඩා මාලු ඇල්ලීම හෝ ප. ව. 6.00 සිට පෙ. ව. 6.00 දක්වා කාලය තුළ හැර අනෙක් වේලාවන් තුළ මසුන් ඇල්ලීම සඳහා දැල් එළීම හෝ

නොකළ යුතු ය.

8. අගෝස්තු සහ සැප්තැම්බර් යන මාස වලදී බොල්ගොඩ ජලාශය තුළ ඉස්සන් ඇල්ලීම සඳහා අහල් දෙක හමාරට වඩා නොඅඩු ඇස් සහිත දැල් භාවිතා නොකළ යුතු ය.

9. බොල්ගොඩ ජලාශය තුළ මසුන් ඇල්ලීම සඳහා යාන්ත්‍රික බෝට්ටු භාවිතා නොකළ යුතු ය.

10. මෙම නියෝගවල .-

“විසිදැල් ”යන්නෙන්, එක් කෙළවරක් නිදහස්ව තබා අනෙක් කෙළවර ජලය මතුපිටට විසිකරනු ලබන කේතුවක හැඩය ඇති දැලක් ;

“පාවෙන කරමල් දැල් ”යන්නෙන්, ජලය මතුපිට ස්ථරයේ එළනු ලබන දැලක් ;

“කරමල් දැල් ”යන්නෙන්, ජලයේ ඕනෑම ගැඹුරක මතුපිට, මැද ජලයේ හෝ පතුලේ එලා තබන දැලක් ;

“ජාකොටුව ”යන්නෙන්, මසුන් හා ඉස්සන් ඇල්ලීම පිණිස බටපතුරු (උණ බම්බු විශේෂයකි) වලින් සාමාන්‍යයෙන් ජලාශයේ දී ඉදි කරනු ලබන, උගුල සහ වැට යන ප්‍රධාන කොටස් දෙකකින් සමන්විත උගුලක් ;

“බලපත්‍ර දරන්නකු ” යන්නෙන්, නියමිත ධීවර මෙහෙයුම්වල යෙදීම සඳහා නිකුත් කරන ලද බලපත්‍රයක් ලබාගත් තැනැත්තෙක්, අදහස්වේ.